

# Pol da Timoti do Papia 2 Mandagit

## But piso gen

Timoti unun Pol dakon pi isalni, do Pol da papia on anpak tagisi yolek asak unun do mandagit. Pol dam tebanon egek kili nikba kimotdisat yan nandajek Timoti nandan gadatni dima yawotjak, ae Yesu Kristo dakon Gen Bin Tagisi do yan tenjenok pi dima yipmandetjak do mandagit. Ae Pinjkop dakon gen morap tagisi guramik kimotjak do iyigit. Amin da tepmi jigiyi madepsi imdan, mani tebaisi agek Pinjkop da pi imgut unun an kimotjak do mandan imgut.

Timoti amin nandak nandakni gulusun toj amin dakon gen do mirak dima yopjak do iyigit. Unuden gen da amin mirak pan yoman amin dakon egip egip panupbal an. Do Timoti Pol dakon anpak tagisi timigek unun ban yol kimotjak. Unun nandan gadaron tebaisi agek buri yaworisi tanakwa ae amin do but dasi galak tan yominek jigi mibili mibili unun guramitjak do iyigit.

## Timoti Pinjkop dakon amin dagok do pi tebaisi asak

**1** <sup>1</sup> Nak Pol, Yesu Kristo dakon yabekbini. Iyi da galak togon Pinjkop da nak yabekbi pi aben, ae Yesu Kristo nandan gadan iman amin egip egip unun yom do yan teban tok an yomgut unun do yoyiken do nak tilak agit. <sup>2</sup> "Timoti monji gimano nak on papia gak do mandan gamisat. Pinjkop Dat ae Amin Taginin Yesu Kristo dakon nandan yawotni gat, ae bupmini gat, ae but yawotni gat gagon tosak do bisit asat.

## Gen Bin Tagisi do mayaktok dima panen

<sup>3</sup> Babikno Pinjkop da dabilon gulusunin mini yan si nandajek Pinjkop dakon pi awit, nakyi kisi yan gin pini asat. Kalbi ae gildari yipman deri mini bisit anek gak do nandajek Pinjkop ya yan iyisat. <sup>4</sup> Dabilgo dakon pakbi mawit, nak unun do nandajek abin aeno gandakdosi nandisat, anek but galaksi nandaken.

---

<sup>a</sup> 1.2 Ya 16.1; 1Ti 1.2    <sup>b</sup> 1.3 Ya 23.1

<sup>5</sup> Nak nandisat, kalip uwago Lois ae menjo Yunis da nandaŋ gadat agimal, gakyō kisi yaŋ giŋ Kristo nandaŋ gadaŋ imiŋ kimokdol yaŋsi nandisat. Aŋek gak dakon nandaŋ gadakgo tebai uŋun do nandaŋek, <sup>6</sup> d nandak nandakgo abo pisaŋban Piŋkop da but galak do wup dakon yo uŋun gamgut abi egip egipgokon aeni teban tosak do nandisat. Uŋun amin da kindap piŋŋakwa madepsi soson uŋun da tilak. Kisitno busuŋgokon wutjigim bisapmon Piŋkop da but galak do tapmim gamgut uŋun do yosot. <sup>7</sup> e Abi madepsi sosak, nido Telagi Wup nimgut uŋun pasol pasol aneŋ do dima nandisak. Uŋun da tapmim nimisak, ae nin paŋpulanganban amin do but dasi galak taŋ yomamaŋ, ae nin do kila aŋek aŋpak kalipmi pabiŋ yopmaŋgamaŋ.

<sup>8</sup> Do gak Amin Taginin dakon gen yaŋ teŋteŋok do mayaktok dima pabi. Ae nak Yesu dakon dam tebanon amini nak do mayaktok dima pabi. Piŋkop dakon tapmim abidaŋbi Gen Bin Tagisi yaŋ teŋteŋok pikon nak gat kisi jigi pandeŋ. <sup>9</sup> f Piŋkop da nin yokwikon baŋ timigek telagisi egipneŋ do yaŋ nimgut. Nin da aŋpak tagi kinda agimaŋ do aŋek dima, nandaŋ yawotni do aŋek yaŋ nimgut. Kalipsigwan yo kinda dima wasaŋban noman taŋakwan, Yesu Kristo do aŋek nandaŋ yawotni nim do kili nandaban teban tagit. <sup>10</sup> g Ae abisok Yesu Kristo yokwikon baŋ timit timit aminin noman kili altaŋ teŋteŋaŋban Piŋkop dakon nandaŋ yawotni kisi noman altaŋ teŋteŋagit. Yesu Kristo da kimot dakon tapmim aban pasilgit, aŋek Gen Bin Tagisi da paŋtagap aban miŋat amin morap kisi egip egip teban do nandaba pisagit. <sup>11</sup> h Piŋkop da nak uŋun Gen Bin Tagisi dakon yaŋ teŋteŋok aŋek yabekbi pi aŋek yoyiŋdet pi abeŋ do manjigit.

<sup>12</sup> Mibili yaŋ do jigi uŋun guramikdat. Mani uŋun do mayagi dima pasat, nido amin uŋun nandaŋ gadaŋ imisat uŋun kili nandaŋ imgum. Ae nak da kisitnikon yo yipgum uŋun kilani tagisi aŋakwan wigi Kristo aŋpak Gildaron wugisak yaŋsi nandaŋ kimokdot.

<sup>13</sup> Gen tagisi gamgum uŋun tebaisi abidaŋek miŋat aminyo yoyiŋ dekgi. Aŋek Yesu Kristokon gadaŋek nandaŋ gadat bamisi aŋek amin do but dasi galak taŋ yobi. <sup>14</sup> i Piŋkop da Gen Bin Tagisi kilani abi do gamgut, uŋun kilani tagisi aŋ kimokgi. Telagi Wup nin da butgwan yikdak uŋun da gak pi uŋun do tagi aŋpulugosak.

<sup>15</sup> Gak nandisal, Asia provinskon amin morap nak kili nepmaŋ dekgwit. Ae Pigelus gat ae Emogenes kisi nak kili nepmaŋ dekgimal.

<sup>16</sup> Nak Onesiporus dakon gwakni Amin Tagi da bupmi nandaŋ yomjak dosi nandisat. Bisap morapmi Onesiporus da nak dakon but aŋteban aban butno tagisisi agit. Ae dam tebanon yikgim uŋun do mayagi dima pagit.

<sup>c</sup> 1.5 Ya 16.1   <sup>d</sup> 1.6 1Ti 4.14   <sup>e</sup> 1.7 Ro 8.15   <sup>f</sup> 1.9 Ep 2.8-9; Tit 3.5   <sup>g</sup> 1.10 Ibr 2.14  
<sup>h</sup> 1.11 1Ti 2.7   <sup>i</sup> 1.14 1Ti 6.20

<sup>17</sup>Uñun Rom abiñek nak nandak do pi madepsi añek wisigit añek don nak nandagit. <sup>18</sup>Ae kokup pap Epesaskon uñun da nak madepsi anpulugagit uñun gaga pakyañsi nandisak. Gen kokwin bisap madepmon Amin Tagi da bupmi nandan imjak dosi nandisat.

**Timoti Yesu Kristo dakon emat amin tagisi da egipjak**

**2** <sup>1</sup>Monjino, Yesu Kristo dakon nandan yawotni da gak anteban anjakwan tebaisi aki. <sup>2</sup>Añek gen morap amin morapmi da dabilon yañ tenñeñapbo nandagit, uñun Piñkop gen tebai abidoñ amin do yobi. Anaki uñun da amin diwari kisi tagi yoyiñdetni. <sup>3</sup>Gak Yesu Kristo dakon emat amin tagisi da egek pi uñun dakon jigi pabi, amin diwari nin gat kisi da paney. <sup>4</sup>Emat amin pi an bisapmon, pi di gat kisi dima an. Uñun mibiltok amin madepni da pi agakni pindakban kilegisi asak do nandisak. <sup>5</sup><sup>k</sup>Napbi gwapbokon kisak amin napbi gwapbo dakon gen teban kisi yoldak. Yañ dima asak kan, napbi gwapbokon teban tanyek tomni abidoñ, uñun dima abidosak. <sup>6</sup><sup>l</sup>Amin kinda jap do pi madep añek kilani tebai asak amin, uñun da amin diwari mibiltan yomiñek pigaga jap pasak. <sup>7</sup>Geno on yosot uñun do nandaki, anaki Amin Tagi da nandak nandakgo aban pisanban gen morap uñun dakon mibili nandabi pisokdisak.

<sup>8</sup><sup>m</sup>Gak toktogisi Yesu Kristo do nandaki. Uñun Kila Amin Madep Dewit da kabikon nani, uñun kimagek aeni pidagit. Nak Gen Bin Tagisi on nañ yañ tenñeosot. <sup>9</sup><sup>n</sup>Gen Bin Tagisi uñun yañ tenñeñapbo mibili uñun do nak jigi mibili mibili panek yokwi pakpak kinda nañ yañ kisit kandapyono nap teban nañ panñteban abi. Mani Piñkop dakon geni uñun nap teban nañ aripmi dima anteban agagi. <sup>10</sup>Yañdo, nak Piñkop dakon miñat aminyo iyi do manjigit panpulugoken do butno anteban añek uñun jigi morap pasat. Nak Yesu Kristo da yokwikon nañ timitjak do nandisat, ae uñun gat kisi toktogisi tilimnikon egi wigini do nandisat.

<sup>11</sup><sup>o</sup>Gen on uñun bamisi:

Nin uñun gat kisi kalonji kimakgiman kan,  
ninin uñun gat kalonji egipdaman.

<sup>12</sup><sup>p</sup>Nin tebai agek jigi morap uñun guramitney kan,  
ninin uñun gat kisi kila amin madep egipdaman.  
Nin manji imney kan,  
uñun yo kisi manji nimdisak.

<sup>13</sup><sup>q</sup>Nin yañ teban tok genin yapney kan,  
uñun geni guramitdisak gin,  
nido iyi dakon geni kulabik aripmi dima asak.

j 2.3 2Ti 1.8    k 2.5 2Ti 4.8    l 2.6 1Ko 9.7    m 2.8 Ro 1.3; 1Ko 15.4    n 2.9 Ep 3.1,13;  
Pil 1.12-14    o 2.11 2Ko 4.11    p 2.12 Mt 10.33    q 2.13 Ro 3.3-4; Tit 1.2

**Timoti Piŋkop dakon pi aminsi dagok do pi tebaisi asak**

<sup>14</sup>rGak bisapmi bisapmi miŋat aminyo paŋpulugaŋbi gen uŋun do nandani. Uŋun gen emat aŋek gen dakon mibili do notni paŋiŋ yop do pi dima ani do Amin Tagi da manon gen tebaisi yoyiki. Gen uŋuden da amin kinda aripmi dima aŋpulugogi. Uŋun da amin mirak paŋek nandaŋ uŋun dakon butni paŋupbal asak. <sup>15</sup>sGak pi aminsi dagok do pi tebaisi abi, aŋaki Piŋkop da pigo do nandaban tagisi asak. Yaŋ aŋek mayaktok dima pakdisal, ae Piŋkop dakon gen bami kilegisi yoyiŋdetdisal. <sup>16</sup>uPiŋkop dakon galak tok dima yolyoli dakon gen morap maŋji yobi. Gen uŋuden da amin ilik paŋpaŋ Piŋkop dakon kosit da dubagikonsi sigin paŋkikdaŋ. <sup>17</sup>wGen uŋuden uŋun wuda yokwisi amin paŋupbal aŋ uŋun yombem, madepsi akdisak. Gen uŋuden yoŋ amin bamot uŋun Imenius gat ae Piletus gat. <sup>18</sup>xAmin bamot gen bami dakon kosit kili yipmaŋ dekgimal. Uŋun yaŋ yomal, “Miŋat amin morapyo kimoron da pidokdaŋ dakon bisap madep kili noman tagit.” Gen on naŋ miŋat aminyo diwari dakon nandaŋ gadat paŋupbal amal. <sup>19</sup>yMani Piŋkop da paŋmuwukbi madepni wasok do aŋek gwak teban kili magit da gwak uŋun tebaisi akdak. Ae uŋun gwagon gen yaŋ mandagit:

“Amin Tagi da iyi dakon miŋat amini nandaŋ yomisak,”

ae

“Amin morap nin Amin Tagi dakon amin yaŋ yoŋ amin uŋun aŋpak yokwi uŋun maŋji yomiŋ kimotni.”

<sup>20</sup>zYoni morapmi amin da yutnon kwoba idapyo mibili mibili toŋ. Diwari gol ae silwa baŋ wasaŋbi, ae diwari kindap baŋ wasaŋbi, ae diwari miktim baŋ wasaŋbi. Uŋun kabikon diwari pi tagisi ak do toŋ, ae diwari pi isali mibili mibili ak do toŋ.

<sup>21</sup>aaAmin kinda egip egipnikon aŋpak yokwi wiririk mudaneŋ Piŋkop da dabilon gwaljigi mini asak kaŋ, uŋun amin idap kinda pi tagisi ak do tosok uŋun yombem. Uŋun Piŋkop dakon aminsi egek Amin Tagini tagi aŋpulugosak. Uŋun da pi tagisi morap ak do tagap tokdisak.

<sup>22</sup>abGak yawi kaluk da butgwan but suligik morap noman toŋ uŋun yopmaŋek pasal kini. Aŋek aŋpak kilegi gat, ae nandaŋ gadat gat, ae amin do but dasi galak taŋ yomyom gat, ae but yawot aŋpak gat uŋun timit do pi tebaisi abi. Aŋek amin Piŋkop da dabilon gwaljigi mini egek Amin Tagi da manon bisit aŋ amin gat on aŋpak tagisi morap aŋek egipni. <sup>23</sup>acGak nandaŋ kokwini tagi dima amin dakon gen gulusuŋni do mirak dima yopbi. Gaga nandisal, gen uŋuden da butjap ukwayityo paŋalon asak. <sup>24</sup>adAmin Tagi dakon oman amin uŋun butjap ukwayityo

<sup>r</sup> 2.14 1Ti 6.4; Tit 3.9   <sup>s</sup> 2.15 1Ti 4.6   <sup>t</sup> 2.16 1Ti 4.7   <sup>u</sup> 2.17 1Ti 1.20   <sup>v</sup> 2.19 IDT 16.5; Ais 52.11; Jn 10.14; 1Ko 8.3   <sup>w</sup> 2.22 1Ti 6.11   <sup>x</sup> 2.23 1Ti 4.7

dimasi asak. Amin morap kisi do anpak tagi ban anyomisak, ae yoyindet agakni unun tagisi. Amin da kwen wigik an iba kan, anpak yaworisi anyomisak. <sup>25</sup>Unun pi yaworisi anek geni pabij yopmanjan amin dakon nandak nandakni panmilip asak. Yan asak kan, Pin kop da panpuluganban but tobil anek gen bami do nandan pisoni. <sup>26</sup>Sunduk da galaktokni yolni do iyi da paron depban yokwalgwit. Mani gen bami nandani kan, nandak nandakni ae pisanakwa Sunduk da paron da kukwan kikan.

### Mibi bisapmon amin da anpak yokwisi akdan

**3** <sup>1</sup>Mani yan si nandaki, mibi bisapmon jigi morapmi yokwisi da noman tokdan. <sup>2</sup>Amin da iyi dogin galak tanek monej timit do galagi madepsi nandakdan. Iyi do nandaba yo madep anakwa kwen wigik akdan. Ae butjap ukwayityo anek amin diwari yobipdan. Men datyo dakon gen pabij yopdan, ae minat aminyo da anpak tagi anyoba ya yan dima yoyikdan. Pin kop dakon anpak manji yomdan. <sup>3</sup>Amin do but dasi galak tan yomyom anpak dima akdan, ae amin da yokwi anyoba diwari yopyop anpak dima akdan. Amin diwari do yanba yokwi tok anek giptim dakon galaktok kila tagi dima akdan, anek amin dapman panupbal akdan. Anpak tagi morap uwal an yomdan. <sup>4</sup>Iyi dakon notni yokwi an yomdan, anek nandak nandak gulusun morapni tepmisi yoldan. Unun iyi do amin madep yan nandakdan. On miktim dakon anpak kisik kisigi ton mibili mibili unun do galagisi nandanek Pin kop do but dasi dima galaktokdan. <sup>5</sup>Pin kop dakon anpak ak do gip dagin akdan. Anek Pin kop da egip egipnikon pi asak dakon bikbik dima imdan. Gak unuden amin da dubagikon egipbi.

<sup>6</sup>Unuden amin amin pan kiligek yutnikon wigek minat pangalak anek unun dakon galak tok yolni do pi an. Minat unun yokwi morapmi awit dakon jigi madepsi panek ekwan. Ae but sulugik anek yokwi mibili mibili an. <sup>7</sup>Minat unun nandak nandak pak do tagisi nandan, mani gen bami aripmi dima nandan pisoni. <sup>8</sup>Kalip Janes gat Jambres gat da Moses uwal an ingumal, yan gin, amin anpak unun an unun gen bami nan uwal an iman. Unun nandak nandakni wagisi upbal tawit, ae Pin kop dimasi nandan gadan iman. <sup>9</sup>Mani pini unun madepsi dima iren tokdisak. Unun kalip amin da Janes gat ae Jambres gat dakon nugigi anpakni pindakgwit yan gin amin morap da anpakni pindakba nugigisi akdan.

### Timoti Pin kop gen tebaisi abidosak

<sup>10</sup>Mani gak ni gen ban yoyindetdat, ae anpakno do nandisal. Mibili nido pi asat unun nandisal. Nak Pin kop do tebaisi nandan gadanek

bisapmi bisapmi butno tebaisi anjeban anjek pi asat, ae amin do but dasi galak taj yominek tebaisi agek but yaworon da jigi guramikdat. <sup>11</sup> <sup>b</sup>Anpak yokwi morap amin da nak do aba jigi pagim, ae tepmi morap Antiok ae Ikoniam ae Lista kokup papmon naba guramikgim unun gak nandisal. Mani Amin Tagi da unun jigi morapmon nak anpulangankwan tagisi egipgum. <sup>12</sup> <sup>c</sup>Asisi, amin morap Yesu Kristo gat gadanek Pin kop dakon anpak ak do nandan, unun aba amin da yo yokwi an yomdan. <sup>13</sup> Mani amin yokwi gat ae top amin gat da anpak yokwi sigin anakwa wagil yokwisi akdisak. Unun minat aminyo panjewardan, anakwa unun yo kisi da tamoni do panjewardan.

<sup>14</sup> Mani gak gen unun abidagil da tebaisi nandan gadasal, unun gen tebaisi abidoki, nido gayin dekgiman amin gaga nandan nimisal. <sup>15</sup> Gak moninisok egipgul bisapmon Pin kop dakon gen telagi papianikon toj nandak nandak unudon wasanek pagil. Papia unun da nandak nandak kilegi tagi gamjak. Nandak nandak kilegi unun yan: Yesu Kristo nandan gadan iminaki Pin kop da gak yokwikon nan abidosak. <sup>16</sup> <sup>d</sup>Pin kop da papiakon gen morap toj unun Telagi Wup da iyi amin pan tagap aban mandawit. Gen unun da gen bami do niyindetdak, ae minat aminyo nandak nandak yokwini panmilip asak, ae kosit agip agipni panmilip asak, ae anpak kilegi do niyindetdak. <sup>17</sup> Gen unun da panpulanganban Pin kop dakon minat aminyo nin anpak tagisi morap timikgiman, ae unun da pan tagap aban pi tagisi morap mibili mibili ak do tagap toman.

#### Timoti unun Pin kop gen yan tetenok pi ankimotjak

**4** <sup>1</sup> Yesu Kristo da don altanek kila amin madep egek minat aminyo morap kalugi ekwan gat ae amin kili kimakgwit gat kisi dakon anpakni kokwin akdisak. Yan si akdisak, do nak Pin kop ae Yesu Kristo da dabilon gak do gen tebaisi yan gayisat: <sup>2</sup> Gak geni yan tetenok do pi tebaisi abi. Amin gen nandak do tagap tok an bo ae tagap toj dima an, gak bisapmi bisapmi Kristo dakon yan tetenok dakon pi an kimokgi. Gak buri pidoni dakon gen ban madepsi yoyiki, ae but tobil anek Pin kop dakon anpak yolni do pan tagap abi. Gak bisapmi bisapmi minat aminyo dakon but pan teban anek yaworikon da Pin kop da anpak si galak tosok unun do tagisi yoyin dekgi. <sup>3</sup> <sup>e</sup> Nido, don amin gen kilegi sanbenek nandak do dima galak tokdan. Unun da iyi ni gen ban nandak do galakto unun dakon yoyindetni iyi timitdan. <sup>4</sup> Unun gen bami manji iminek babikni dakon binap gen do mirak yopdan. <sup>5</sup> Mani gak gaga bisapmi bisapmi nandak nandakgo si pisanakwan egipbi. Jigi ae tepmiyo guramikgi. Ae Gen Bin Tagisi minat aminyokon yan tetenok dakon pi

<sup>b</sup> 3.11 Ya 13.14-52; 14.5,8-20    <sup>c</sup> 3.12 Mt 16.24; Jn 15.20; Ya 14.22    <sup>d</sup> 3.16 Ro 15.4  
<sup>e</sup> 4.3 1Ti 4.1

abi. Miñat aminyo pañpulugoki dakon pi Piñkop da gamgut, pi uñun añ kimokgi.

### Pol kilisok uñun kimotdisak

<sup>6f</sup>Gak yañsi abi, nido nak kilisok uñun kimotdisat. Añapbo yawino da Piñkop do wain paret añ iman uñuder tagaldisat. Kiker dakon bisap kili kwan tosok. <sup>7g</sup>Nak egip egip dakon napbi gwapbo tagisikon timtim yanek kigim, anek abisok tilagon kili abin alat. Nak Piñkop do nandan gadatno tebaisi abidagim. <sup>8h</sup>Amin da napbi gwapbokon teban tanek tomni timikgan uñun kili tagap tak da nak do jomanek tosok. Tomni uñun yañ: Amin Tagi da amin kilegi yañ nayikdisak. Amin Tagi da anpak kilegi yolek amin dakon anpakni kokwin anek miñat aminyo gen pikon yopjak bisap madepmon tomni uñun namdisak. Ae nak kalon dogin dima namdisak, amin morap Yesu noman altañban kok do but kindap añ uñun do kisi yomdisak.

### Timoti uñun Pol do tepmisi opjak

<sup>9</sup>Gak kosit niañon da nagon tepmisi opbi dakon pi madepsi abi. <sup>10i</sup>Nido, Demas kili nepman dekgit. Uñun on miktim dakon yo morap do galagi nandane Tesalonaika kokupmon kigit. Kresens uñun Galesia provinskon kinakwan Taitus uñun Dalmesia miktimon kigit. <sup>11</sup>Luk kalon dagin nak gat ekwamak. Mak abidanbi gak gat kisi opjil, nido uñun da nak pikon anpulugosak amin tagisi. <sup>12</sup>Tikikus uñun nak da yabekgo Epesas kili kigit.

<sup>13j</sup>Gak apbi bisapmon paba pigik dubakno kokup pap Troas uñudon Kapus da yutnon yipgum uñun si abidanek opbi. Ae papia kisi timikgi. Papia sipsip gip bañ wasanbi uñun banjsi timikgi.

<sup>14k</sup>Aleksanda, uñun ain bañ yo wasok amin, uñun da nak do yo yokwisi agit. Uñun anpak agit dakon kobogi do Amin Tagi da yo yokwisi don añ imdisak. <sup>15</sup>Gakyo kisi uñun amin do kañ kimokgi. Uñun nin dakon gen do uwal madepsi agit.

<sup>16</sup>Mibiltok gen pikon nepgwit dakon kobogi yagim bisapmon, amin kinda da nak gat agek anpuluganban gen dima yagimak. Amin morap kisi nak nepman dekgwit. Piñkop da uñun gulusuñni dakon kobogi yokwi dima yomjak dosi nandisat. <sup>17</sup>Mani, Amin Tagi da nak da ileñonjok agek nak anteban agit. Do nak Gen Bin Tagisi aripmisi yanapbo Amin ŋwakñwari Kabi morap kisi da nandawit. Añapbo Piñkop da nak laion da gen kagakon nañ abidagit. <sup>18</sup>Amin Tagi da nak anpak yokwi morap añ namdan uñudon nañ abidokdisak. Anek anpuluganban tagisi

<sup>f</sup> 4.6 Pil 2.17   <sup>g</sup> 4.7 1Ti 6.12   <sup>h</sup> 4.8 1Ko 9.24-25   <sup>i</sup> 4.10-11 Ya 15.37-39; 2Ko 8.23; Kol 4.14   <sup>j</sup> 4.13 Ya 20.6   <sup>k</sup> 4.14 Ais 59.18; Ro 2.6

egapbo anaj Piŋkop dakon amin kila agakni Kwen Kokup toŋodon aŋkikdisak. Amin Tagi dagok dagogi mini tilim gulgwani taŋ anaj kikdisak. Uŋun asi.

<sup>19</sup><sup>l</sup>Gildatno tagi Prisila gat ae Akwila gat ae Onesiporus dakon gwakni kisi do yoyiki. <sup>20</sup><sup>m</sup>Erastas uŋun kokup pap Korinon sigin egisak. Aŋakwan Tropimus uŋun sot agit, do kokup pap Miletus uŋudon yipman dekgim da egisak. <sup>21</sup>Gak kosit niaŋon da tepmisi opbi dakon pini aŋkimokgi. Jomjom aŋegaki ais bisap di apban. Yubulus da gildatni tagi gayisak. Ae Pudens, ae Linus ae Klodia gat ae paŋmuwukbi diwari morap gat kisi da gildatni tagi gayan. <sup>22</sup>Amin Tagi da wupgo gat egipjak, ae nandan yawotni da gagon tosak do bisit asat.

---

<sup>l</sup> 4.19 Ya 18.2; 2Ti 1.16-17    <sup>m</sup> 4.20 Ya 19.22; 20.4; Ro 16.23